

बेमेतरा मूमि

रायपुर, सोमवार 30 मार्च 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट



NAAC Accredited
NIRF 2025 Ranked: 101-150

50+ Acre
Campus

130+
Programs

8000+ Students
from 33 Countries

400+ Recruitment
Partners

Where Words Become **Weapons.**

BALLB

BBA LLB

LLB

LLM



Specialisations in **LLM** (Select any Two) -
Cyber Law, Crime and Torts, Business and
Corporate Law, Intellectual Property Rights (IPR),
Constitutional & Administrative Law, Labour Law



Practical Legal Training

Pro Bono Club
Moot Court
Legal Aid Clinic

BE DIFFERENT! BE BETTER! BE AHEAD!

Benefits you can avail when you apply early:

- ✓ Priority program selection
- ✓ Access to exclusive scholarship opportunities
- ✓ Preferred hostel room allotment
- ✓ One-to-one career counselling Session by expert counsellor
- ✓ Guidance on the latest education policy and curriculum structure
- ✓ Access to centres of excellence and new-age program information

CLAT and LSAT score card accepted

Top Recruiters:

KPMG, BCG, Deloitte, PWC, Luthra & Luthra Law Offices, Clutch Group, Pangea3

NEW-AGE PROGRAMS

BBA (With FINTECH as a specialisation)	BCA in AI & ML	B.CS & M.CS in AI & ML and Cybersecurity	B.Sc. & M.Sc. in Forensic Science	BBA in Film Making in collaboration with 	B.Tech CS in AI & ML in collaboration with Innovation Centre for Education	Master of Data Science	BCA Specialisation in Game Development with AI	Bachelor & Master of Animation & VFX
---	---------------------------------	---	--	--	--	-------------------------------------	--	---

OUR PROGRAMS

PHARMACY
D.Pharmacy
B.Pharmacy
M.Pharmacy
Pharm.D

ARTS & HUMANITIES
BA | BA (J & MC) | BSW
BA (Lib. Arts) | MA | MSW
MA (J & MC)

COMMERCE
B.Com.
B.Com. Hons.
(in Banking & Finance)
{Includes GST & Taxation}
M.Com.
M.Com.
(Banking & Finance)

EDUCATION
B.P.Ed | B.Ed
MA.Ed. | MA.(P.Ed)

DESIGN
Bachelor of Fashion Design
Bachelor of Interior Design
Master of Fashion Design
Master of Interior Design

RESEARCH
Ph.D.

LIBRARY SCIENCE
B.Lib.
M.Lib.

SCIENCE
B.Sc.
M.Sc.

INFORMATION
TECHNOLOGY
DCA | PGDCA
MCA

YOGA
Diploma
B.Sc.
PG Diploma
M.Sc.

MANAGEMENT
BBA
MBA

ENGINEERING
Diploma | B.Tech
M.Tech

+91-9907252100

Campus: Kalinga University, Kotni, Near Mantralaya, Naya Raipur - 492101, Chhattisgarh
City Office: 2nd Floor, Aditya Heights, Opp. Telibandha Talab, Raipur - 492001, Chhattisgarh
Bhilai Office: 111, Khichariya Complex, Opp. Domino's Pizza, Near Hotel Grand Dhillon, Bhilai

SCAN THE **QR CODE**

To Register for our Entrance Examinations

KALSEE/KAL-MAT



खबर संक्षेप



अदिका ने सुरों से मचाया धमाल


कवर्धा। नहीं अदिका ने अपनी गायकी से एक बार फिर धमाल मचाया। जिले में आयोजित संभागीय सरस मेला में इस अद्भुत बालिका ने अपनी सुरों की तान छेड़ते हुए श्रोताओं का मन मोह लिया। अदिका की साथिया ताने क्या किया और पगले से दिल ने ये क्या किया जैसे गीतों की सुमधुर प्रस्तुति से दर्शक झूम उठे। श्री रामकृष्ण पब्लिक स्कूल में कक्षा तीसरी की छात्रा अदिका की गायन में आरंभ से ही रुचि रही है। आठ वर्षीया अदिका रावत ने ग्रीष्मकाल में आयोजित सिंगिंग के द टैलेंट शो कांटेस्ट में सबका ध्यान आकृष्ट किया था और प्रतियोगिता में ग्रैंड फिनाले तक अपनी जगह सुनिश्चित कर खूब वाहवाही बटोरी थी। इसके साथ ही ऑनलाइन सिंगिंग कांटेस्ट में भी फर्स्ट रैंक हासिल कर अपनी शानदार प्रतिभा का परिचय दिया था। संगीत गुरु सिद्ध वैष्णव से सुरों की बारीकियां सीख रही अदिका रावत लाइव सिंगिंग में रुचि रखती हैं और एक बेहतर परफॉर्मर बनना चाहती हैं। बहुराज परेंट्स, फ्रेंड्स एवं शुभचिंतकों ने अदिका के उज्वल भविष्य के लिए कामना की है।

मौसम : सूरज चढ़ते ही नगर की सड़कों में पसर जाता है सन्नाटा

मार्च की तपिश झुलसाने लगी सहम रहे लोग, आगे क्या होगा?

हरिभूमि न्यूज ►► कवर्धा

लगातार बनते बिगड़ते मौसम के बीच एक बार फिर भगवान भास्कर आग उगलने लगे हैं, जिसके चलते अंचल में लगातार तबिश बढ़ रही है और लोग भीषण गर्मी की मार झेल रहे हैं। आलम ये है कि सूरज चढ़ने के बाद नगर की सड़कों में पूरी दोपहरी सन्नाटा सा पसर रहा है, लोग भगवान भास्कर का तेज कम होने के बाद ही अपने घरों से बाहर निकलने की हिम्मत जुटा पा रहे हैं और यह सब मार्च माह के अंतिम दिनों से ही शुरू हो गया। उल्लेखनीय है कि हाल के दिनों में मची मौसमी उथल-पुथल के चलते समूचे अंचल का मौसम बदल गया था और मार्च माह के शुरूआती दिनों में कहीं हल्की तो कहीं तेज बारिश का दौर शुरू हो गया था। मौसम के इस बदले मिजाज के चलते लगातार बढ़ रही तपिश व गर्मी से अंचलवासियों को काफी हद तक राहत मिली थी और भरी गर्मी में भगवान भास्कर का तेज भी फीका पड़ गया था। लेकिन महज कुछ दिनों की इस मौसमी नोटकी के बाद एक बार फिर सब कुछ बदल गया है। भोर फटने के साथ ही भगवान भास्कर पूरे तेज के साथ प्रकट हो रहे हैं। दोपहर होते-होते उनकी यह प्रचण्डता चरम पर पहुंच जाती है और लोगों का अपने घरों से



पशु पक्षी भी भीषण गर्मी में हलाकान

ऐसा नहीं है कि भीषण गर्मी में सिर्फ इंसान ही हलाकान और परेशान है। मार्च माह के अंतिम दिनों पड़ रही भीषण गर्मी ने पशु पक्षियों के सामने संकट घड़ा कर दिया है। स्थिति ये है कि भीषण गर्मी में अब पशु पक्षियों को दाना-पानी के लिए विलंबिता भी धूप में संधंध करना पड़ा रहा है बावजूद उन्हें खोजे हरा चारा नहीं मिल पा रहा है। दोपहर के समय तो सड़कों पर अब आकारा मवेशी और पेंडा पौधों में पक्षी भी नजर नहीं आ रहे हैं। वे भी तपती दोपहरी किसी छायादार स्थान में खिताना पसंद कर रहे हैं।

निकलना भी दूभर हो जाता है। आलम ये है कि चटख धूप और उस पर गर्म हवा के थपेड़ों के चलते नगर की सड़के पूरी तेज के साथ प्रकट हो रहे हैं। जो लोग जरूरी काम से बाहर निकलते भी हैं तो वे

भगवान भास्कर की तपिश तथा चटख धूप व गर्म हवा के थपेड़ों से बचने के लिए सिर से लेकर पांव तक पंखा, टोपी, स्कार्फ, चश्मा, हाथ पोश व दूसरे सजा सजाना का कवज धारण किए होते हैं। इसी प्रकार घरों

दिहाड़ी मजदूरों को काम करना हो रहा मुश्किल

इस भीषण गर्मी में सबसे ज्यादा परेशानी दिहाड़ी के उन मजदूरों को हो रही है जो विभिन्न निर्माण कार्यों में सुबह से लेकर शाम तक काम करते हैं। एक तो हाइड्रोइड मसकत उस पर भीषण गर्मी और खुले आसमान के नीचे गर्म हवा के झोंके निश्चित रूप से इन मजदूरों का दम निकाल देता है। लेकिन फिर इन्हें अपने और अपने बाल बच्चों के पेट की खातिर इन विपरीत परिस्थितियों में भी काम करना पड़ता है। इसके अलावा वे लोग भी भीषण गर्मी की मार झेल रहे हैं जो बाजार हाट में पसरा लगाकर अपना छोटा मोटा रोजी रोजगार करते हैं। ऐसे लोग भीषण गर्मी और तेज धूप के कारण दोपहर के समय पसरा नहीं लगा पा रहे हैं जिससे उन्हें आर्थिक नुकसान उठाना पड़ रहा है। कुल मिलाकर कठना गलत नहीं होगा कि इन दिनों पड़ रही गर्मी लोगों की अतिव परीक्षा ले रही है।

में दुबके लोग भी गर्मी से बचने के लिए पंखा, कूलर, एसी का सहारा ले रहे हैं। मौसम के इन सख्त तवरों को देख लोग अब मई-जून माह की तपिश का अहसास कर सहम रहे हैं।

आक्रामक लंगूर ने कई लोगों को किया घायल



वन विभाग ने ग्राम समनापुर से लंगूर का किया सफल रेस्क्यू

हरिभूमि न्यूज ►► कवर्धा

कवर्धा-भोरमदेव मार्ग पर स्थित समनापुर के पास बीते शनिवार को उस समय अफरा-तफरी का माहौल बन गया, जब एक आक्रामक हनुमान लंगूर ने राहगीरों और स्थानीय निवासियों पर हमला कर कई लोगों को घायल कर दिया। घटना की सूचना मिलते ही वन विभाग ने तेजी दिखाते हुए तत्काल कार्रवाई कर स्थिति को नियंत्रण में लिया। वनमंडलाधिकारी कवर्धा निखिल अग्रवाल ने मामले को गंभीरता से लेते हुए तुरंत सज्जन लिया और उपवनमंडलाधिकारी अभिनव केसरवानी के मार्गदर्शन में कवर्धा परिक्षेत्र की टीम एवं

उड़नदस्ता दल को मौके पर भेजा गया। वन विभाग की टीम ने पूरी सावधानी और रणनीति के साथ अभियान चलाते हुए पशु चिकित्सक डॉ. जडिया एवं उनकी टीम के सहयोग से हनुमान लंगूर को ट्रैकुलाइज कर सफलतापूर्वक रेस्क्यू किया।

इस दौरान किसी भी प्रकार की अतिरिक्त जनहानि नहीं होने दो गई, जो विभाग की सतर्कता और कुशल कार्यप्रणाली को दर्शाता है। रेस्क्यू के बाद लंगूर को सुरक्षित रूप से बोड़ला स्थित पिंजर में निगरानी हेतु रखा गया है।

पशु चिकित्सकों के अनुसार, अगले दो दिनों तक उसके स्वास्थ्य पर लगातार नजर रखी जाएगी। यदि वह पूरी तरह स्वस्थ पाया जाता है, तो उसे पुनः सुरक्षित वन क्षेत्र में छोड़ दिया जाएगा।

वन विभाग की लोगों से अपील

वन विभाग ने आमजन से अपील की है कि किसी भी वन्यजीव से संबंधित सूचना तुरंत विभाग को दें और ऐसी स्थिति में स्वयं हस्तक्षेप करने से बचें। सतर्कता और सहयोग से ही ऐसी घटनाओं को सुरक्षित तरीके से नियंत्रित किया जा सकता है।

समूह की 40 दीदियां मंडला, बिछिया, जबलपुर भ्रमण के लिए रवाना

उपमुख्यमंत्री श्री शर्मा ने हरी झंडी दिखाकर किया रवाना



हरिभूमि न्यूज ►► कवर्धा

प्रदेश के उपमुख्यमंत्री और कवर्धा विधायक विजय शर्मा ने महिला सशक्तिकरण को बढ़ावा देने की दिशा में अहम पहल करते हुए जिला कबीरधाम में आयोजित अंतर्राज्यीय दिशा दर्शन भ्रमण कार्यक्रम के तहत समूह की महिलाओं के बस को हरी झंडी दिखाकर मंडला, बिछिया और जबलपुर के लिए रवाना किया। उपमुख्यमंत्री ने कहा कि सरकार महिलाओं को आत्मनिर्भर बनाने के

लिए लगातार कार्य कर रही है और इस तरह के भ्रमण से उन्हें नए अवसरों की समझ मिलती है। उपमुख्यमंत्री ने सभी समूह दीदियों को शुभकामनाएं देते हुए कहा कि यह भ्रमण उनके जीवन में सकारात्मक बदलाव लाएगा और वे सीखकर अपने क्षेत्र में स्वरोजगार के नए आयाम स्थापित करेंगी। महिला एवं बाल विकास विभाग द्वारा आयोजित इस कार्यक्रम में लोहारा एवं कवर्धा विकासखंड से कुल 40 दीदियां शामिल हो रही हैं।

यह भ्रमण कार्यक्रम महिलाओं को स्वरोजगार और उद्यमिता के क्षेत्र में प्रेरित करने के उद्देश्य से आयोजित किया गया है। भ्रमण के दौरान महिलाएं विभिन्न स्थानों पर संचालित रोजगारपरक गतिविधियों का अवलोकन करेंगी, उनके कार्यप्रणाली को समझेंगी तथा अपने अनुभवों को साझा करेंगी। इस पहल से समूह की महिलाओं को नए अवसरों की जानकारी मिलेगी और वे अपने क्षेत्र में भी स्वरोजगार के नए आयाम स्थापित कर सकेंगी।

गौरकापा धाम में धूमधाम से किया गया ज्योत जंवारा का विसर्जन

हरिभूमि न्यूज ►► कोटवागोडान

अंचल के सुप्रसिद्ध धार्मिक केंद्र गौरकापा धाम में चैत्र (बसंती) नवरात्रि का पर्व अपार श्रद्धा, भक्ति और उल्लास के साथ संपन्न हुआ। नौ दिनों तक चली शक्ति की उपासना के पश्चात, मां राज-राजेश्वरी के पावन जोत जंवारा की विसर्जन यात्रा धूमधाम से निकाली गई। मंदिर परिसर से शुरू हुई इस विसर्जन यात्रा में सैकड़ों ग्रामीणों और श्रद्धालुओं ने शिरकत की। पारंपरिक वाद्य यंत्रों की थाप और देवी जसगीतों की गूंज के बीच श्रद्धालुओं ने माता के जयकारे लगाए, जिससे पूरा वातावरण भक्तिमय हो गया। श्रद्धा और भक्ति की धारा में डूबे भक्त कंधों पर जवारा लिए स्थानीय तालाब पहुंचे, जहां विधि-विधान और पूजा-अर्चना के बाद



जवारा विसर्जन की प्रक्रिया पूर्ण हुई। उल्लेखनीय है कि नौ दिवसीय पावन नवरात्रि के दौरान मां राज-राजेश्वरी के दर्शन के लिए

दूर-दराज के क्षेत्रों से भक्तों का तांता लगा रहा। भक्तों ने माता के चरणों में शीश नवाकर आशीर्वाद प्राप्त किया। इस वर्ष भी मंदिर

परिसर में बड़ी संख्या में श्रद्धालुओं द्वारा मनोकामना ज्योति प्रचलित की गई थी, जो क्षेत्र की अटूट आस्था का प्रतीक है।

महंत विवेक गिरी ने मांगी प्रदेश की खुशहाली

गौरकापा मंदिर के थापाजित महंत विवेक गिरी महाराज ने इस पावन अवसर पर विशेष पूजा-अर्चना की। उन्होंने मां राज-राजेश्वरी देवी से समस्त प्रदेशवासियों को सुख, समृद्धि, खुशहाली और आरोग्यमय जीवन की मंगल कामना की। उन्होंने कहा कि माता की कृपा और आशीर्वाद हम सभी पर सदैव बनी रहे, इसी भाव के साथ इस भव्य आयोजन का समापन हुआ। भक्ति के स्वर और श्रद्धा की त्रिवेणी के साथ संपन्न हुआ यह आयोजन क्षेत्र के लोगों के लिए अत्यंत मंगलमय और यादगार रहा।

सांसद ने गंभीर बीमारी से ग्रसित मरीज के इलाज हेतु दिलाई तीन लाख रुपए की वित्तीय सहायता

हरिभूमि न्यूज ►► कवर्धा

क्षेत्रीय सांसद संतोष पांडेय ने एक बार फिर अपनी संवेदनशीलता दिखाने का अवसर हासिल किया। उन्होंने गंभीर बीमारी से ग्रसित एक मरीज के इलाज हेतु तीन लाख रुपए की वित्तीय सहायता दिलाई है।

कवर्धा ब्लॉक अंतर्गत ग्राम झलका के निवासी दिनेश मोहले की एक किडनी खराब हो गयी है। इनका उपचार बालाजी हॉस्पिटल रायपुर में चल रहा है। चिकित्सक द्वारा किडनी ट्रांसप्लांट की सलाह दिया गया है। ये आर्थिक रूप से बहुत कमजोर है। इन्होंने क्षेत्रीय सांसद संतोष पांडेय से

मुलाकात कर अपनी समस्या से अवगत कराया और इलाज हेतु सहायता की गुहार लगाई। सांसद

कराने हेतु प्रधानमंत्री राष्ट्रीय राहत कोष से वित्तीय सहायता प्रदान करने का आग्रह किया था।



संतोष पांडेय ने तत्काल संवेदनशीलता दिखाते हुए दिनांक 14 फरवरी 2026 को प्रधानमंत्री नरेंद्र मोदी को पत्र लिखकर मरीज दिनेश मोहले के किडनी ट्रांसप्लांट

दिला चुके हैं। मरीज के परिजनों ने उक्त सहायता के लिए प्रधानमंत्री नरेंद्र मोदी व सांसद संतोष पांडेय का धन्यवाद व आभार व्यक्त किया।

शिक्षा के साथ राष्ट्र निर्माण की अलख जगा रहा हाई स्कूल छिरहा

हरिभूमि न्यूज ►► कवर्धा

शिक्षा केवल अक्षरों का ज्ञान नहीं, बल्कि चरित्र निर्माण और राष्ट्र के प्रति समर्पण का मार्ग है। इसी उद्देश्य को ध्येय वाक्य मानकर शासकीय हाई स्कूल छिरहा के प्राचार्य व गणित के व्याख्याता डॉ. रमेश चन्द्रवंशी विद्यार्थियों के सर्वांगीण विकास के लिए एक नई इबारत लिख रहे हैं। उनके कुशल मार्गदर्शन में यह विद्यालय एक ऐसी नर्सरी के रूप में उभर रहा है, जहाँ भविष्य के जागरूक और जिम्मेदार नागरिक तैयार किए जा रहे हैं। डॉ. चन्द्रवंशी का स्पष्ट मानना है कि किताबी ज्ञान

तभी सार्थक है जब वह राष्ट्रीय एकीकरण और देशप्रेम की भावना से ओतप्रोत हो। विद्यालय की दैनिक प्रार्थना सभा से लेकर हर विशेष आयोजन तक, यहाँ की हर गतिविधि में एकता और अखंडता का संदेश स्पष्ट रूप से दिखाई देता है।

विद्यार्थियों को भारतीय संस्कृति के गौरवशाली इतिहास और संवैधानिक मूल्यों से परिचित कराना यहाँ की शैक्षणिक पद्धति का हिस्सा बन चुका है। अनुशासन, स्वच्छता और सामाजिक समरसता के प्रति डॉ. चन्द्रवंशी के समर्पित प्रयासों ने छिरहा क्षेत्र में विद्यालय को एक विशिष्ट पहचान दिलाई है।

पेज 7 का शेष

डीएवी जाता में ...

गया। आगामी शैक्षणिक सत्र 2026-27 के लिए बड़ी संख्या में नए अभिभावकों ने अपने बच्चों का प्रवेश भी कराया है। विद्यालय द्वारा चारों दिशाओं में परिवहन (बस) सुविधा उपलब्ध कराई जा रही है, ताकि अधिक से अधिक बच्चों को गुणवत्तापूर्ण सीबीएसई शिक्षा सुलभ हो सके। इस भव्य आयोजन में लगभग 700 से अधिक अभिभावकों ने सहभागिता निभाई। कार्यक्रम में विद्यालय के शिक्षकगण ललित देवांगन, गोविंद साहू, अकलेश पटेल, आयुषी जैन, अनिल चंद्रवंशी, दीपिका वर्मा, विमल साहू, ऐश्वर्य देशमुख, पुनम शर्मा, साक्षी शर्मा, संदीप कुमार साहू, ममता चंद्रकर, अभिषेक कुमार, प्रवीण कुमार सहित अनेक शिक्षक एवं अभिभावक उपस्थित रहे।

स्काउट्स-गाइड्स ने शुरू किया प्यारु घर

कवर्धा। भारत स्काउट्स एवं गाइड्स जिला संघ कबीरधाम द्वारा गर्मी के मौसम में राहगीरों को राहत देने के उद्देश्य से प्यारु घर की शुरुआत की गई। राज्य मुख्य आयुक्त इंदरजीत खालसा एवं राज्य सचिव बुजेश बाजपेयी के निर्देशन में वैज नवरात्रि के अटूट को अवसर पर कवर्धा के सिमल चौक में स्थित शासकीय प्रमुख प्राथमिक शाला के सामने प्यारु घर का शुभारंभ किया गया। इस अवसर पर जिला संघ के जिलाध्यक्ष शेखर बरेशी, उपाध्यक्ष अजितदास गुप्ता, उपाध्यक्ष पवन जायसवाल, उपाध्यक्ष पीयूष ठाकुर, पदेन जिला आयुक्त एवं शिक्षा अधिकारी एफआर वर्मा, जिला प्रशिक्षण आयुक्त सुजीत कुमार गुप्ता, जिला सचिव नीलम यदु, जिला संगठन आयुक्त अजय कुमार चंद्रवंशी, भगवती हठिले, स्काउट मास्टर हेमधर साहू, शेखर स्काउट लीडर विजय कुमार साहू, स्काउट मास्टर प्रियप्रकार साहू आदि उपस्थित थे।

उद्घाटन कर सांसद पाण्डेय ने भाजपा का इतिहास और विकास को लेकर की चर्चा

बोड़ला मंडल में आयोजित किया गया पंडित दीनदयाल उपाध्याय प्रशिक्षण महाअभियान

हरिभूमि न्यूज ►► बोड़ला

कवर्धा विधान सभा के बोड़ला मंडल में शनिवार को हिंदू संगम परिसर में मंडल स्तरीय पंडित दीनदयाल उपाध्याय प्रशिक्षण महाअभियान 2026 आयोजित की गई। प्रशिक्षण कार्यक्रम का शुभारंभ सांसद संतोष पांडेय व प्रदेश प्रवक्ता जसविंदर बग्गा ने भारत माता, श्यामप्रसाद मुखर्जी, पंडित दीनदयाल उपाध्याय के तैल चित्र में दीप प्रज्वलित कर किया। इसके बाद भाजपा कार्यकर्ताओं ने पार्टी का झंडा फहराकर प्रथम सत्र की शुरुआत की

गई। सांसद संतोष पांडेय ने कार्यकर्ताओं से भाजपा का इतिहास

विश्व की सबसे बड़ी पार्टी है, जो अपने सिद्धांतों और कार्यकर्ताओं को

समय समय पर अपने कार्यकर्ताओं को प्रशिक्षित करने का काम करती है। जिससे उनके कार्यकर्ता श्रेष्ठ और निष्ठावान बने और राष्ट्र सेवा के लिए समर्पित भाव से काम कर सकें। उन्होंने श्यामा प्रसाद मुखर्जी, पंडित दीनदयाल उपाध्याय, अटल बिहारी वाजपेयी से लेकर प्रधानमंत्री नरेंद्र मोदी तक संघर्ष की आप बितो बताई। सांसद ने कांग्रेस की परिवारवादी नीति और भाजपा की राष्ट्रवादी विचार धाराओं पर विस्तृत चर्चा की। उन्होंने आपातकाल की त्रासदी और कांग्रेस सरकार की बर्बरताओं, राम जन्मभूमि आंदोलन, कश्मीर से धारा

570 हटाए जाने, तीन तलाक कानून, सीएए कानून, ऑपरेशन सिंदूर, पोखरण परमाणु परीक्षण,

अंत्योदय, सेवा से संगठन को लेकर कार्यकर्ताओं से अपना अनुभव साझा किया।



और विकास पर अपना अनुभव साझा किया। उन्होंने कहा भाजपा

मूल मान कर चलती है। उन्होंने कहा भाजपा ही एक ऐसी पार्टी है जो

कांग्रेस सरकार की बर्बरताओं, राम जन्मभूमि आंदोलन, कश्मीर से धारा

HEALTH TOWN

DR. ABHIMANYU'S AYURVEDA MULTISPECIALITY HOSPITAL
PAIN | PANCHAKAMA | PESTS | PREGN | OTHER | SKIN

▶ रात रोग ▶ पुष्टि के दर्द ▶ पीठ व कमर दर्द ▶ स्थायी/अस्थायी ▶ शिमागोट के दर्द
▶ स्थायी/अस्थायी ▶ गोरुका एचसी ▶ प्रोबल सोलर ▶ रातरी ने जकड़न
▶ शीत, गर्म, वायुमयों के सभी प्रकार के दर्द का इलाज

9 सिटी सेंटर - कृष्णा टॉकीज के सामने, सभल कॉलोनी रायपुर (छ.ग.) ☎ 9826446666
9 सेक्टर - 7 कमल विलार, रायपुर (छ.ग.) ☎ 95224-66664, 62622-22003

विज्ञापन हेतु संपर्क करें : 0771-4242213, 7987119756, 9303508130

Piles Care Clinic
ISO 9001:2015 Certified Clinic | Unit of Dr. Abhimanyu's Pain Relief Center
सम्पूर्ण शारीरिक सभी रोगों/रिक्त की इलाज

मिना पीरपट्ट के बलासीर (पाइडर), किडनी (मांसद) किलर, गिलोडिडस साइडर का

लेजर मशीन / शार सूत्र द्वारा आपरेसन की सुविधा

लेडिस डॉक्टर उपलब्ध



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा मूनि

रायपुर, सोमवार 30 मार्च 2026

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

08 आक्रामक लंगूर ने कई लोगों को किया घायल



10 समर्थन मूल्य पर दलहन-तिलहन की खरीदी



खबर संक्षेप

महाराष्ट्र जा रहे एक ही फर्म के दो ट्रेलर आरके नगर चौक में टकराए

राजनांदगांव। शहर के आरके नगर चौक के समीप आज सुबह सामने चल रही एक ट्रक ट्रेलर को पीछे चल रही दूसरी ट्रेलर ने ठोकर मार दी। सुबह 9 बजे के आसपास हुई इस दुर्घटना के बाद मामले की सूचना पुलिस को दी गई। बताया जा रहा है कि दोनों ट्रेलर की रफ्तार काफी तेज थी। सामने चल रही ट्रेलर द्वारा अचानक ब्रेक लगाए जाने से पीछे चल रहे ट्रेलर चालक ने अपना नियंत्रण खो दिया। जिससे ट्रेलर सामने चल रहे वाहन से सीधा जा भिड़ा। बताया जा रहा है कि दोनों ट्रेलर एक ही फर्म के थे, जो रायपुर से सामान लोड कर महाराष्ट्र की ओर जा रहे थे। इस भिड़ंत से पीछे चल रहे ट्रक ट्रेलर के सामने का हिस्सा क्षतिग्रस्त हो गया है। हादसे के बाद वाहन चलने की स्थिति में नहीं होने से क्रेन की मदद से वाहन को सड़क से किनारे हटाया गया। गनीमत रही कि इस हादसे में किसी को गंभीर चोट नहीं आई है।

डेम में पिकनिक मनाने गया युवक डूबा, खोजबीन जारी

राजनांदगांव। शहर के तुलसीपुर क्षेत्र में रहने वाला युवक अपने दोस्तों के साथ बालोद जिले के खरखरा डेम में पिकनिक मनाने गया था। इस दौरान नहाते वक्त वह पानी में डूब गया। इस घटना की खबर मिलते ही स्थानीय पुलिस एवं गोताखोर युवक की खोजबीन करने में जुटे हुए हैं। पुलिस सूत्रों से प्राप्त जानकारी अनुसार बालोद जिले के संजारी पुलिस चौकी क्षेत्र अंतर्गत खरखरा डेम में राजनांदगांव तुलसीपुर निवासी प्रवीण ठाकुर अपने तीन अन्य दोस्तों के साथ रिवार को बार्डिंग में सवार होकर पिकनिक मनाने गए थे।

मोटर साइकिल में मिड़ंत एक की मौत, दो घायल

सड़क अतरिया। क्षेत्र में सड़क दुर्घटना का सिलसिला थमने का नाम नहीं ले रहा है। रिवार की शाम फिर एक सड़क दुर्घटना ने लोगों को कंपकंपा दिया। हादसे का शिकार लोग बुरी तरह से घायल हो गए। दुर्घटना में एक की मौत व दो लोग गंभीर रूप घायल हो गए। ज्ञात हो कि सप्ताह भर पहले इसी जगह पर एक तेज रफ्तार कार दुर्घटनाग्रस्त हुई थी। प्राप्त जानकारी अनुसार रिवार की शाम तकरीबन साढ़े 6 बजे सड़क अतरिया के भाटपारा में दो मोटर साइकिल सीजी 07 सीडी 0933 तथा सीजी 04 डीओ 9179 की आगने-सामने जबरदस्त टक्कर हो गई। दोनों मोटर साइकिल में कुल तीन लोग सवार थे। टक्कर के बाद तीनों वाहन सवार सड़क पर दूर जा गिरे। मौके पर उपस्थित लोगों ने तत्काल घटना की सूचना 112 पर दी। कुछ देर बाद पुलिस एंबुलेंस लेकर पहुंची और सभी घायलों को इलाके के लिए छुड़खदान चिकित्सालय में दाखिल कराया।

एमपी की टीम को मिला विजेता का खिताब

राजनांदगांव। अंतर्राष्ट्रीय हॉकी स्टेडियम में भारत सरकार के साईं सेंटर व हॉकी इंडिया द्वारा संचालित व छत्तीसगढ़ हॉकी द्वारा आयोजित अस्मिता हॉकी वेस्ट जोन हॉकी लीग के फाइनल मुकाबले में मध्यप्रदेश ने महाराष्ट्र को 5-3 गोल से पराजित कर स्वर्ण पदक के साथ विजेता बना। महाराष्ट्र रजत पदक के साथ उपविजेता व तीसरे स्थान पर मेजबान छत्तीसगढ़ ने कांस्य पदक जीता। प्रतियोगिता का समापन व पुरस्कार वितरण समारोह सीएसपी वैशाली जैन के मुख्य आतिथ्य व कमला कॉलेज की खेल अधिकारी नीता नायर, बार्सेटबाल कोच साईं दिव्या के विशेष आतिथ्य में संपन्न हुआ। इस अवसर पर छग हॉकी अध्यक्ष फिरोज अंसारी, जिला हॉकी संघ सचिव शिवनारायण धकेता, अंतर्राष्ट्रीय हॉकी खिलाड़ी मृगाल चौबे, नीलमचंद्र जैन, भूषण साव, चंद्रन भारद्वाज, अशोक नागवंशी आदि उपस्थित थे।

जिले का तापमान 40 डिग्री पहुंचा, बेमौसम बारिश की भी आशंका

हरिभूमि न्यूज ▶▶ बेमेतरा

जिले में इन दिनों मौसम का मिजाज लगातार बदल रहा है। पिछले एक सप्ताह से तापमान में उतार-चढ़ाव का दौर जारी है, जिससे लोगों को गर्मी और हल्की ठंडक दोनों का एहसास हो रहा है।

तीन दिन पहले तक जहां तापमान में गिरावट दर्ज की गई थी, वहीं अब दिन का अधिकतम तापमान बढ़कर 40 डिग्री सेल्सियस के करीब पहुंच गया है। अचानक बढ़ी गर्मी से जनजीवन प्रभावित होने लगा है और दोपहर के समय सड़कों पर लोगों की आवाजाही भी कम देखी जा रही है। मौसम विभाग के अनुसार वर्तमान में मौसम में यह बदलाव पश्चिमी विक्षोभ (वेस्टर्न

किसानों और आमजन को सलाह

मौसम में हो रहे इस बदलाव को देखते हुए किसानों को सतर्क रहने की सलाह दी गई है। फसल कटाई और भंडारण के दौरान विशेष सावधानी बरतने की आवश्यकता है। वहीं आम नागरिकों को भी दोपहर के समय तेज धूप से बचने, पर्याप्त पानी पीने और स्वास्थ्य का ध्यान रखने की अपील की गई है। मौसम के इस बदलाव से निपटारे के लिए अहम रहने, जहां एक ओर गर्मी का असर रहेगा, वहीं दूसरी ओर बारिश की संभावना भी बनी हुई है।



गर्मी और हल्की ठंडक का एहसास

तेज गर्मी से सूखने लगे पंप, पानी किल्लत

जिला मुख्यालय सहित अंचल में तेज तपन ने अभी से पानी संकट उत्पन्न होना शुरू हो चुकी है। शहर के बाजारों से लेकर ग्रामीण इलाकों बोर पंप बंद होने की संभावना जताई जा रही है। जिसके चलते पानी की किल्लत का सामना करना पड़ा और गर्मी के शुरू में ही पानी समस्या से जूझ रहे हैं बताया जा रहा है कि धीरे-धीरे पानी लेबल दिनों दिन जमीन के जा रहा है। इधर गर्मी के बढ़ते ही ठंडे पेय जल के साथ ही आइसक्रीम की डिमांड में भी इजाजा हो गया है शहर के चौक चौराहे पर लगे गब्बे रस के ठेलों पर दिनभर भीड़ देखी जा सकती है। हालांकि महंगाई का असर भी आइसक्रीम के साथ-साथ शीतल पेयजल के दामों में देखने को मिलता है। लगभग हर कंठनी में अपनी आइसक्रीम के दाम 20 से 30 फिसदी तक बढ़ा दिए हैं। वहीं गब्बा रस के साथ ही लस्सी नींबू पानी के दामों में भी पांच से 10 का इजाफा कर दिया गया है।

डिस्ट्रिब्यूशन के सक्रिय होने के कारण देखा जा रहा है। विभाग ने अगले 72 घंटों के बाद तापमान में 2 से 3 डिग्री सेल्सियस तक गिरावट की संभावना जताई है, जिससे लोगों को गर्मी से कुछ राहत मिल सकती है। शनिवार को जारी मौसम बुलेटिन के मुताबिक एक पश्चिमी विक्षोभ उत्तर ईरान और उसके आसपास 3.1 किमी से 9.4 किमी की ऊंचाई तक सक्रिय है। इसके प्रभाव से प्रदेश के मौसम में अस्थिरता बनी हुई है। इसके साथ ही एक द्रोणिका (ट्रफ लाइन) पश्चिम बंगाल से तमिलनाडु तक दक्षिण छत्तीसगढ़ होते हुए लगभग 0.9 किमी की ऊंचाई तक विस्तारित है, जो स्थानीय स्तर पर बादल बनने और मौसम में बदलाव का कारण बन रही है।

सियासत : भाजपा का दो दिनी पं. दीनदयाल उपाध्याय प्रशिक्षण महाभियान प्रारंभ

केंद्र व राज्य की योजनाओं ने समाज के अंतिम व्यक्ति तक विकास की रोशनी पहुंचाई : मंत्री बघेल

हरिभूमि न्यूज ▶▶ बेमेतरा/नवागढ़

भारतीय जनता पार्टी द्वारा संगठन को जमीनी स्तर पर मजबूत करने के उद्देश्य से चलाए जा रहे पं. दीनदयाल उपाध्याय प्रशिक्षण महाभियान 2026 के तहत नवागढ़ विधानसभा क्षेत्र के नवागढ़ एवं मारो मंडलों में दो दिवसीय मंडल स्तरीय प्रशिक्षण शिविर का शुभारंभ रिवार को उत्साह और अनुशासन के साथ हुआ। शिविर का समापन सोमवार को किया जाएगा। कार्यक्रम में क्षेत्रीय विधायक एवं मंत्री दयाल दास बघेल की विशेष उपस्थिति रही। उन्होंने दोनों मंडलों में पहुंचकर कार्यक्रमों का उद्घाटन किया तथा संगठन की मजबूती के लिए प्रशिक्षण की महत्ता पर जोर दिया।

शिविर का शुभारंभ भारत माता के पूजन, दीप प्रज्वलन एवं पार्टी ध्वज फहराकर किया गया। इस दौरान सैकड़ों की संख्या में उपस्थित कार्यक्रमियों ने पूरे उत्साह के साथ विभिन्न सत्रों में भाग लिया। दो दिवसीय इस प्रशिक्षण कार्यक्रम को कुल चार सत्रों में विभाजित



किया गया है, जिसमें पार्टी की विचारधारा, इतिहास, संगठन विस्तार, बूथ प्रबंधन एवं केंद्र-राज्य सरकार की जनकल्याणकारी योजनाओं पर विस्तृत जानकारी दी जा रही है।

जिला भाजपा अध्यक्ष अजय साहू ने कार्यक्रमों को संबोधित करते हुए कहा कि प्रशिक्षण शिविर केवल औपचारिकता नहीं, बल्कि संगठन को मजबूत करने का सशक्त माध्यम है। उन्होंने कार्यक्रमों से आह्वान किया कि वे यहाँ प्राप्त ज्ञान को व्यवहार में उतारते हुए बूथ स्तर तक संगठन को सुदृढ़ करें। प्रथम दिवस के सत्रों में वैचारिक एवं संगठनात्मक विषयों पर गहन मंथन हुआ। भाजपा नेत्री संस्था परगनिया ने पार्टी के

वैचारिक मूल्यों पर विस्तार से प्रकाश डालते हुए जनसंघ से भाजपा तक के सफर को रेखांकित किया और कार्यक्रमों की भूमिका को निर्णायक बताया। वहीं प्रदेश किसान मोर्चा सदस्य हर्षवर्धन तिवारी ने पार्टी की कार्यपद्धति और संगठनात्मक संरचना को विस्तार से समझाया। जिला उपाध्यक्ष प्राणेश रजक ने आधुनिक तकनीक के उपयोग पर जोर देते हुए कार्यक्रमों को एआई, सरल ऐप एवं नमो ऐप के प्रभावी इस्तेमाल की जानकारी दी। उन्होंने कहा कि सोशल मीडिया के इस दौर में सही जानकारी का प्रचार और गलत सूचनाओं का त्वरित खंडन अत्यंत आवश्यक है, जिससे संगठन की छवि मजबूत होती है।

प्रधानमंत्री के नेतृत्व में देश निरंतर प्रगति के पथ पर अग्रसर: बघेल

मंत्री दयाल दास बघेल ने अपने संबोधन में कहा कि केंद्र एवं राज्य सरकार की जनकल्याणकारी योजनाओं ने समाज के अंतिम व्यक्ति तक विकास की रोशनी पहुंचाई है। उन्होंने कहा कि प्रधानमंत्री के नेतृत्व में देश निरंतर प्रगति के पथ पर अग्रसर है और छत्तीसगढ़ में भी विकास कार्यों को गति मिली है। उन्होंने कार्यक्रमों से आह्वान किया कि वे केंद्र और विद्युत् देव साथ सरकार की योजनाओं और उपलब्धियों को जन-जन तक पहुंचाए तथा जनता से सीधा संवाद स्थापित कर पार्टी को और अधिक मजबूत बनाए। बघेल ने कहा कि संगठन की असली ताकत बूथ स्तर के कार्यकर्ता होते हैं, इसलिए देव साथ सरकार की विशेष ध्यान देना आवश्यक है। कार्यक्रम में मारो मंडल अध्यक्ष राकेश राजपूत, महामंत्री राजकुमार यादव, टॉर्जन साहू, विवेक शुक्ला, मानहरण साहू, परस वर्मा, मोती वर्मा, धनंजय राजपूत, नवागढ़ मंडल अध्यक्ष तुकाराम साहू, रामसागर साहू, कति वर्मा, वीरेंद्र ठाकुर, शशीला खान, सागर साहू, पंचराम साहू, मनीषा घुलतहरे सहित बड़ी संख्या में कार्यकर्ता उपस्थित रहे।

मन की बात के 132वें एपिसोड का भाजपा कार्यकर्ताओं ने सामूहिक श्रवण किया



हरिभूमि न्यूज ▶▶ बेमेतरा

रिवार को शहर मंडल अंतर्गत ग्राम पंचायत कर्तली के बूथ क्रमांक 92 में रडियो के माध्यम से प्रधानमंत्री नरेंद्र मोदी के लोकप्रिय कार्यक्रम मन की बात के 132वें एपिसोड को शहर भाजपा अध्यक्ष युगल देवांगन के नेतृत्व में भाजपा कार्यकर्ताओं एवं स्थानीय नागरिकों ने सामूहिक रूप से सुना। इस दौरान कार्यक्रम स्थल पर उत्साह और ऊर्जा का माहौल देखने को मिला।

कार्यक्रम के दौरान प्रधानमंत्री नरेंद्र मोदी ने देश की प्रगति, जनभागीदारी, नवाचार, स्वच्छता अभियान, आत्मनिर्भर भारत और युवाओं के प्रेरणादायक प्रयासों पर विस्तार से चर्चा की। उन्होंने समाज के विभिन्न वर्गों द्वारा किए जा रहे सकारात्मक कार्यों का उल्लेख करते हुए राष्ट्र निर्माण में प्रत्येक नागरिक को सक्रिय भागीदारी का

आह्वान किया। कार्यक्रम के पश्चात शहर भाजपा अध्यक्ष युगल देवांगन ने कहा कि मन की बात केवल एक रडियो कार्यक्रम नहीं, बल्कि देशवासियों को जोड़ने और सकारात्मक बदलाव के लिए प्रेरित करने का सशक्त माध्यम है। उन्होंने कहा कि प्रधानमंत्री के विचारों से कार्यकर्ताओं को नई ऊर्जा और दिशा मिलती है, जिसे जमीनी स्तर पर लागू करने का संकल्प लिया गया है। इस अवसर पर प्रजा निर्वाणी जिला अध्यक्ष, महिला साहू, संदीप यादव (महामंत्री), महावीर वर्मा (सरपंच), चमेश्वर वर्मा, अमरीका निर्मलकर (उपाध्यक्ष), पप्पू देवांगन, राहुल साहू, भानु साहू, नंदलाल वर्मा, निबंध गोस्वामी, राजकुमार खांडे, नीतू कोठरी (पाषंद), गजाधर साहू, सूरज साहू, पंकी नेमा, रमला साहू, बबलेश वर्मा, डॉ. वर्मा इतना सहित बड़ी संख्या में कार्यकर्ता उपस्थित रहे।

आईपीएल शुरू होते ही सक्रिय हुए सटोरिए, हर मैच में लाखों के दांव

हरिभूमि न्यूज ▶▶ बेमेतरा

इंडियन प्रीमियर लीग आईपीएल यानी कि सटोरियों की दिवाली 28 मार्च से शुरू हो गई है। आईपीएल क्रिकेट सीरीज के हर मैच में जिले में लाखों का सट्टा लगाया जाता है और सटोरियों द्वारा आईपीएल की अपने विसात भी जमा चुके हैं।

इसके अलावा पुलिस की धर पकड़ से बचने सटोरियों द्वारा अपनी तैयारी के तहत कई बड़े खाईवाल अपने छोटे खाई वालों को छोड़कर पुलिस के शिकंसे से बचने शहर भी छोड़ दिए हैं।

वे सट्टे की बुकिंग के लिए दूसरे राज्यों के शहरों में बैठकर नया नेटवर्क खड़ा कर चुके हैं 28 मार्च आईपीएल सीजन का पहला था और उसी दिन से सटोरियों के द्वारा अपनी आईडी से सट्टा बुकिंग करना शुरू कर दिए। पिछले वर्ष पहले इस आईपीएल सट्टे के चलते एक 16 साल बालक व 22 साल के युवक ने आत्महत्या जैसे घातक कदम उठा लिया था।

हर मैच में लगते हैं लाखों के दांव

शहर में आईपीएल सीजन के हर मैच में सट्टेबाजों की जमकर वादी होती है। एक-एक मैच पर लाखों रुपए की बुकिंग और खाई बाजों में बेहिसाब कमाई होती है। ऑनलाइन बुकिंग की वजह से इनका नेटवर्क ट्रक पुलिस के लिए भी काफी मुश्किल होता है। आईपीएल सट्टा खेलने वाले कुछ सटोरियों अमी ऑनलाइन खिला रहे हैं इनके द्वारा शहर में कुछ खास जगह पर अपने बुकिंग बैठ कर रखते हैं जो नगद रूप से बालक बुकिंग करते हैं और मैच के बाद लाखों की नकदी कई जगह पहुंचा देते हैं।

जिले की पुलिस भी बुकिंग नेटवर्क की पड़ताल में जुटी

क्रिकेट मैच पर होने वाले लाखों रुपए के सट्टे के कारोबार को दबोचने के लिए पुलिस भी कोशिश कर रही है। जानकारी के अनुसार इसके लिए साइबर सेल की मदद से बड़े सटोरियों के नेटवर्क की निगरानी की जा रही है, पुराने नामवाली सटोरियों और बुकिंग आईपीएल सीजन से पहले ही मुमिगत होने से पुलिस इनका पता लगा रही है।

आईपीएल सट्टे का नगर में तगड़ा नेटवर्क

आईपीएल सटोरियों का शहर सहित जिले में तगड़ा नेटवर्क है। दर्जनभर बड़े खाईवाल हैं जो ऑनलाइन सट्टा बुकिंग कर नेटवर्क फैलाकर आईडी बेच रहे हैं इन आईडी पर ई वॉलेट में रुपए जमा करना होता है। आईडी पर ही मैच के टॉस सेशन, विकेट सेशन के भाव चढ़ते-उतरते रहते हैं। इसके लिए सटोरियों को डाटा का उपयोग करते हैं। आईपीएल सीजन का पहला मैच के लिए ऑनलाइन आईडी पर इसके भाव खुल गए थे। सटोरिए मनसपंद टैम, ओक्टर, विकेट और सेशन पर रेट आने के बाद आईडी लेकर सट्टा बुक करना भी शुरू कर दिए। क्रिकेट मैच पर सट्टा खिलाने वाले सटोरिए सोशल मीडिया प्लेटफॉर्म पर भी सक्रिय हैं, सट्टा बुकिंग के लिए खेलने वालों को आईडी लिंक दी जाती है। जिस पर वह मनवाही राशि का ऑनलाइन ट्रांजैक्शन कर मैच और टॉमों पर दांव लगा सकते हैं। शहर में ऑनलाइन सट्टे की आई डी बेवकर बुकिंग करने वाले एक दर्जन से ज्यादा लाइन सक्रिय हैं। जिन्हें बड़े खाई बाज प्रदेश या देश के अन्य राज्यों के शहरों में बैठकर चला रहे हैं।

आरपीएफ का आपरेशन नन्हे फरिश्ते, दो नाबालिगों को सुरक्षित बचाया

राजनांदगांव। शालीमार एक्सप्रेस में दो नाबालिग बालक संदिग्ध स्थिति में यात्रा करते पाए गए। जिन्हें सुरक्षित बचाकर चाइल्ड लाइन को सुपुर्द किया। वहीं यात्रियों से पैसे की मांग कर अमरद व्यवहार करने वाली 7 महिलाओं पर कार्यवाई की गई है। मंडल सुरक्षा आयुक्त नागपुर दीपचंद्र आर्य के निदेशन एवं निरीक्षक तर्कशा साहू के नेतृत्व में रेलवे सुरक्षा बल पोस्ट राजनांदगांव द्वारा 'ऑपरेशन नन्हे फरिश्ते' के अंतर्गत एक अत्यंत सराहनीय एवं मानवीय कार्यवाई करते 27 मार्च को दो नाबालिग बालकों को सुरक्षित बचाकर चाइल्ड लाइन को सुपुर्द किया गया।

डीएवी जाता में पालक-बालक शिक्षक मीटिंग का आयोजन

हरिभूमि न्यूज ▶▶ बेमेतरा/दाढ़ी

दाढ़ी क्षेत्र के एकमात्र सीबीएसई एफिलिएटेड स्कूल डीएवी मुख्यमंत्री पब्लिक स्कूल, जाता में पालक-बालक-शिक्षक संगोष्ठी का



700 से अधिक अभिभावकों ने की सहभागिता, उत्कृष्ट विद्यार्थियों का सम्मान

भव्य आयोजन किया गया। विद्यार्थियों के अध्ययन स्तर और परीक्षा परिणाम की जानकारी लेने के लिए बड़ी संख्या में अभिभावक विद्यालय पहुंचे। विद्यालय में सीबीएसई शिक्षा पद्धति और पाठ्यक्रम के प्रति लोगों की सोच

बदलने की दिशा में सराहनीय कार्य किया जा रहा है। प्राचार्य पी.एल. जायसवाल ने बताया कि विद्यालय के क्वैल शैक्षणिक उत्कृष्टता ही नहीं, बल्कि नैतिक शिक्षा, संस्कार और सह-पाठ्यक्रम गतिविधियों के लिए भी जाना जाता है। उन्होंने बताया कि विद्यालय का नाम महर्षि दयानंद

सरस्वती के नाम पर रखा गया है, जो आर्य समाज के संस्थापक थे। विद्यालय में प्रत्येक शनिवार को वैदिक हवन-यज्ञ एवं नैतिक शिक्षा का नियमित आयोजन किया जाता है। कक्षा केजी-1 से चौथी तक के विद्यार्थियों का परीक्षा परिणाम शुक्रवार को तथा कक्षा पांचवीं से

नवमी व ग्यारहवीं तक का परिणाम शनिवार को घोषित किया गया। जैसे ही परिणाम घोषित हुआ, विद्यार्थियों और अभिभावकों के चेहरे खुशी से खिल उठे।

विद्यालय का परीक्षा परिणाम अत्यंत सराहनीय रहा। इस अवसर पर प्रतिभाशाली छात्र-छात्राओं को मोमेंटो, मेडल और प्रमाण-पत्र देकर सम्मानित किया गया। विद्यालय ने एक बार फिर सिद्ध किया कि मेहनत, लगन और सही मार्गदर्शन से सफलता की ऊंचाइयों को छुआ जा सकता है। उत्कृष्ट परिणाम के बाद न केवल विद्यार्थियों में, बल्कि अभिभावकों में भी उत्साह का माहौल देखा ▶▶शेष पेज 8 पर

भक्ति और उल्लास से सराबोर, राम जन्मोत्सव पर निकाली शोभायात्रा

हरिभूमि न्यूज ▶▶ बेमेतरा

शहर में राम जन्म उत्सव समिति द्वारा आयोजित 13वें वर्ष का राम जन्मोत्सव इस बार भक्ति, उत्साह और श्रद्धा के अद्भुत संगम के रूप में देखने को मिला। प्रभु श्रीराम की भव्य शोभायात्रा पूरे नगर में धूमधाम और गरिमामय वातावरण के बीच निकाली गई, जिसमें हजारों श्रद्धालुओं की सहभागिता ने आयोजन को ऐतिहासिक बना दिया।



शोभायात्रा का मुख्य आकर्षण सुसज्जित रथ पर विराजमान प्रभु श्रीराम की मनोहारी झांकी रही, जिसने श्रद्धालुओं का मन मोह लिया। जैसे ही यह शोभायात्रा शहर के प्रमुख मार्गों से होते हुए मुख्य चौक-चौराहों पर पहुंची, श्रद्धालुओं की भीड़ उमड़ पड़ी। जगह-जगह नागरिकों द्वारा पुष्पधारा कर भगवान का स्वागत किया गया, वहीं 'जय श्रीराम' के जयघोष से पूरा वातावरण भक्तिमय हो उठा। शोभायात्रा में शामिल भजन मंडलियों ने अपने मधुर भक्ति गीतों से माहौल को

और अधिक आध्यात्मिक बना दिया। छोटे बच्चों से लेकर बुजुर्गों तक हर वर्ग के लोगों में जबरदस्त उत्साह देखने को मिला। महिलाएं, युवा और समाजिक संगठनों के सदस्य भी बड़ी संख्या में इस आयोजन का हिस्सा बने। आयोजन की भव्यता और भीड़ को देखते हुए प्रशासन द्वारा सुरक्षा और यातायात व्यवस्था के व्यापक इंतजाम किए गए थे। पुलिस बल और स्वयंसेवक पूरे मार्ग में तैनात रहे, जिससे कार्यक्रम शांतिपूर्ण और व्यवस्थित ढंग से संपन्न हुआ। प्रभु श्री राम की

पूजा अर्चना कर शहर के मां भद्रकाली मंदिर प्रांगण से शोभा यात्रा का शुभारंभ हुआ, जो नयापारा, गरती चौक, पुराना बस स्टैंड, परशुराम उत्साहक संगठनों के सदस्य भी बड़ी संख्या में समापन हुआ। शोभायात्रा के मार्ग में स्वागत द्वार बनाए गए थे। शोभायात्रा के मार्ग पर साफ सफाई और पानी का छिड़काव नगर पालिका प्रशासन की ओर से किया गया। सुरक्षा और शांति व्यवस्था बनाए रखने के मद्देनजर पूरी शोभायात्रा के दौरान पुलिस के जवान तैनात रहे।

जनप्रतिनिधि समेत सैकड़ों हुए शामिल

इस अवसर पर क्षेत्रीय विधायक दीपेश साहू, नगर पालिका अध्यक्ष विजय सिन्हा, किसान नेता गोेश तिवारी, किसान मोर्चा प्रदेश सहकोषाध्यक्ष मोटी साहू सहित अनेक जनप्रतिनिधि और समाजसेवी उपस्थित रहे। इनके अलावा आदिवा राजपूत, नीतू राजपूत, अमरीका निर्मलकर, अमित खिलथानी, गौरव साहू, विकास तंबोली, नीतू कोठरी, राजकुमार खांडे, युगल देवांगन, डॉ. विनय साहू, संदीप यादव, वैभव तिवारी, राजेश शर्मा, रोशन दाता, राकेश मोहन शर्मा, ललित निर्मलकर, छन्नू साहू, राजा पांडे, पद्मश्याम अगवाल सहित बड़ी संख्या में रामभक्तों की उपस्थिति रही। पूरे आयोजन ने बेमेतरा शहर को आस्था, एकता और उत्सव के रंग में रंग दिया, जहां हर कोई प्रभु श्रीराम की भक्ति में लीन नजर आया। यह शोभायात्रा न केवल शान्तिक आस्था का प्रतीक बनी, बल्कि सामाजिक समरसता और सांस्कृतिक एकजुटता का भी संदेश दे गई।

खबर संक्षेप

जल संरक्षण की दिलाई शाय



बेलगांव। देवकट्टा में विश्व जल दिवस मनाया गया। कार्यक्रम का आयोजन एचडीएफसी बैंक के परिवर्तन कार्यक्रम अंतर्गत संचालित एचआरडीपी परियोजना के तहत समर्थ चैरिटेबल ट्रस्ट ने किया। जल दिवस के अवसर पर जागरूकता कार्यक्रम आयोजित कर ग्रामीणों को जल संरक्षण के महत्व की जानकारी दी गई। जल के सही उपयोग, बर्बादी रोकने और वर्षा जल संचयन के लिए प्रेरित किया गया। इस अवसर पर ग्रामीणों को जल संरक्षण की शाय दिलाई गई। कार्यक्रम में भाया सिंगरारे, नंदलाल साहू, सोमनाथ चावले सहित अन्य उपस्थित थे।

नवोदय विद्यालय के लिए रागिनी चयनित



कल्लूबजारी। सरस्वती शिशु मंदिर छुरिया की छात्रा रागिनी साहू पिता रघुचरण साहू का जवाहर नवोदय विद्यालय की कक्षा छठवीं में प्रवेश के लिए चयन हुआ है। रागिनी का चयन होने पर विद्यालय के छात्र-छात्राओं, आचार्य-दीक्षियों एवं प्रबंधन समिति के पदाधिकारियों ने बधाई दी है। यह जानकारी प्राचार्य बुजमोहन साहू ने दी।

जन समस्याओं से भाजपाइयों ने मुंह फेरा

छुरिया। भाजपा की कार्यशैली पर सवाल उठाते हुए जिला कांग्रेस के पूर्व सचिव डॉ. प्रकाश शर्मा ने कहा कि क्षेत्र की जनता सड़क, रोजगार, शिक्षा जैसी कमियों से जूझ रही है, वहीं भाजपा के जनप्रतिनिधि समस्याओं के समाधान के बजाय प्रशिक्षण और संगठनात्मक कार्यक्रमों में व्यस्त हैं। उन्होंने कहा कि जब सड़कें जर्जर हों, विकास ठप हो तब प्रशिक्षण कार्यक्रमों का औचित्य समझ से परे है। उन्होंने सवाल कहा कि सरकार और उसके प्रतिनिधि बुनियादी समस्याओं का समाधान नहीं कर पा रहे हैं। उन्होंने कहा कि जनता को नारे और भाषण नहीं, बल्कि मूलभूत सुविधाएं चाहिए।

कर्मा जयंती समारोह आज

पटेवा। ग्राम इरईकला में तहसील स्तरीय भक्त कर्मा माता जयंती महोत्सव एवं आदर्श विवाह का आयोजन कल 30 मार्च को किया गया है। मुख्य अतिथि प्रभारी मंत्री गजेन्द्र यादव होंगे। कार्यक्रम में सांसद संतोष पांडेय शामिल होंगे। अतिथि के रूप में तेलघानी विकास बोर्ड के अध्यक्ष जितेंद्र साहू, कार्यकारी अध्यक्ष भागतव साहू, जिला भाजपा अध्यक्ष कोमल सिंह राजपूत, प्रतिभा चन्द्राकर, किरण वैष्णव, सुनील साहू, किरण साहू, चन्द्रभूषण साहू, किरण बारले, ललित साहू, श्यामलाल साहू शामिल होंगे। कार्यक्रम के तहत सुबह 9 बजे शोभायात्रा निकाला जाएगा। दोपहर एक बजे से अतिथि स्वागत एवं उद्बोधन, गोधूलि बेला में आदर्श विवाह एवं शाम 5 बजे प्रसादी वितरण किया जाएगा। इसी दिन रक्त दान शिविर का भी आयोजन किया गया है। सरपंच ललित साहू ने बताया कि रक्तदान करने वालों को हेलमेट एवं प्रमाण पत्र प्रदान किया जाएगा।

नवमी को भगवान राम की पूजा

डोंगरगढ़। आंध्रा समाज के लोगों ने केदारबाड़ी स्थित सीता रामचंद्र स्वामी मंदिर में स्थापना दिवस मनाते हुए राम नवमी का पूजा का आयोजन किया। समाज के पंडित ने विधिवत पूजा अर्चना कर आरती कराया। दोपहर बाद भंडारे का आयोजन किया। गया। आयोजन में पूर्व विधायक विनोद खांडेकर, हरविंदर सिंग मंगे, पालिका अध्यक्ष रमन डोंगरे, जसमीत सिंग बन्नोआना, प्रकाश बिंदल, परिवंदर सिंग मोटी, विरेंद्र सोनी, दिलीप बिंदल, पार्शद सहित बड़ी संख्या में आंध्रा समाज सहित अन्य समाज के लोग शामिल हुए।

योग शिविर का आयोजन

डोंगरगढ़। स्वास्थ्य के प्रति जागरूकता लाने के लिए ओके अभियान के तहत योगा ग्रुप की महिलाओं ने चार दिवसीय योग शिविर का आयोजन किया। मिसिया बड़ा के गार्डन में चारों दिन आसन, प्राणायाम, ध्यान, साधना आदि का अभ्यास कराया गया साथ ही उससे होने वाले लाभ के बारे में जानकारी दी गई। शिविर में उत्साह के साथ महिला, बच्चे पुरुष और बुजुर्गों ने शामिल होकर योगाभ्यास किया। शिविर का संचालन महिलाओं ने किया।

कर्मा के आदर्शों को अपनाएं : हर्षिता

डोंगरगढ़। देवकट्टा में मां कर्मा जयंती उल्लास के साथ मनाया गया। विधायक हर्षिता स्वामी बघेल के पहुंचते ही साहू समाज के लोगों ने आतिशबाजी के साथ स्वागत किया। कार्यक्रम की अध्यक्षता ब्लॉक कांग्रेस अध्यक्ष पंचराम चंदेल ने की। विशिष्ट अतिथि सुरेश सिंह, चुम्पन साहू, हरक पटेल थे।



इस मौके पर विधायक श्रीमती बघेल ने कहा मां कर्मा कोई साधारण महिला नहीं थी। उन्होंने अपने त्याग से भगवान कृष्ण को प्रसन्न कर खिचड़ी खिलाया था। सबको कर्मा माता की आदर्श पर चलना होगा। साहू समाज ने विधायक के समक्ष भवन की मांग रखी। कार्यक्रम में गोकुल वर्मा, अनिल वर्मा, कीर्तन कंवर, धनु पटेल, किशोरसिंह बैस, सतीश कंवर, संतोष हठीले, गंगा राम पटेल, उधो कंवर, रमेश कंवर, गोकर्ण पटेल, सुकलाल साहू, रामदुलार साहू, खेमलाल साहू, पीलाराम साहू, प्रीतम साहू, संतोष साहू, लोखराम साहू, घनश्याम साहू आदि मौजूद थे। ब्लॉक अध्यक्ष पंचराम चंदेर ने बच्चों को काफी पेन देकर प्रोत्साहित किया।

कर्मा जयंती महोत्सव पांच को

सोमनी। ग्राम फरहद में आगामी 5 अप्रैल को तहसील स्तरीय भक्त माता कर्मा महोत्सव का आयोजन किया गया है। कार्यक्रम के तहत प्रातः 10 बजे कलशयात्रा निकाला जाएगा। दोपहर 12 बजे मां कर्मा की सामूहिक पूजा एवं ध्वजारोहण होगा। सांस्कृतिक कार्यक्रम के बाद अतिथियों का स्वागत, उद्बोधन एवं प्रतिभा सम्मान रखा गया है। शाम 4 बजे खिचड़ी वितरण किया जाएगा। मुख्य अतिथि सांसद संतोष पांडेय, प्रमुख अतिथि पूर्व सांसद अभिषेक सिंह होंगे। अध्यक्षता भागतव साहू करेंगे। विशिष्ट अतिथि मोतीलाल साहू, कमल किशोर साहू, नीलमणि साहू, नोबल साहू, विवेक साहू, शेखर साहू, किरण साहू, देवकुमारी साहू, चेतन साहू, कोमल सिंह राजपूत, प्रतिभा चन्द्राकर, अंगेश्वर देशमुख, खिलेश्वर साहू, मनोज साहू, उतरीबाई तामस्कर, दुर्गेश साहू, निर्मला साहू, खिलानंद साहू होंगे।

कलेक्टर ने तुमड़ीबोड़ में खरीदी का लिया जायजा, सुविधा मुहैया कराने के निर्देश

समर्थन मूल्य पर दलहन-तिलहन की खरीदी

हरिभूमि न्यूज ▶▶ राजनांदगांव

कलेक्टर जितेंद्र यादव ने प्रधानमंत्री अन्नदाता आय संरक्षण (पीएम-आशा) योजना के प्रभावी क्रियान्वयन और किसानों को समर्थन मूल्य का लाभ सुचारू रूप से उपलब्ध कराने के लिए तुमड़ीबोड़ सेवा सहकारी समिति का औचक निरीक्षण किया। जिले में पीएम आशा योजना के तहत समर्थन मूल्य पर किसानों से दलहन-तिलहन की खरीदी शुरू कर दी गई है। कलेक्टर ने तुमड़ीबोड़ सेवा सहकारी समिति में चना विक्रय करने पहुंचे ग्राम दर्याबांधा के किसान कमल नारायण साहू से बातचीत की। किसान ने बताया कि उन्होंने धान को छोड़कर अन्य फसल लगाई है। दलहन-तिलहन फसलों में कम पानी का उपयोग होता है। किसान ने बताया कि चना का समर्थन मूल्य 5 हजार 875 रूपए प्रति विन्टल है, जो ग्रीष्मकालीन धान के एमएसपी से कहीं अधिक है, जिससे किसानों को अधिक लाभ होगा। खरीदी केन्द्र में उपस्थित अन्य किसानों ने भी धान फसल छोड़कर अन्य फसल उत्पादन करने की बात कही।

व्यवस्था का लिया जायजा

कलेक्टर ने खरीदी केन्द्र में तैल मशीन, बारदाना उपलब्धता, रिपोर्ट संधारण, भंडारण, परिवहन एवं किसानों के मुनाफे से संबंधित व्यवस्थाओं की विस्तृत जानकारी ली। उन्होंने कहा कि किसानों को खरीदी प्रक्रिया के दौरान किसी भी प्रकार की असुविधा नहीं होनी चाहिए तथा सभी व्यवस्थाएं पारदर्शी और समारब्ध रूप से संचालित करें। कलेक्टर ने किसानों से चर्चा करते हुए पीएम आशा योजना के तहत उनकी उपज का समर्थन मूल्य पर खरीदी होने से होने वाले लाभ तथा समर्थन मूल्य की राशि समग्र पर मिलने की प्रक्रिया के संबंध में जानकारी ली। कलेक्टर ने किसानों को बताया कि पीएम आशा योजना के तहत दलहन-तिलहन की समर्थन मूल्य पर खरीदी से उन्हें अधिक आय प्राप्त होगी और फसल विविधिकरण को बढ़ावा मिलेगा। उन्होंने खरीदी केन्द्रों की निर्यात रूप से निरीक्षण करने के निर्देश दिए। उन्होंने पीएम-आशा योजना अंतर्गत समर्थन मूल्य पर दलहन-तिलहन की खरीदी को अधिक सुचारू, पारदर्शी तरीके से खरीदी करने के निर्देश दिए।

समर्थन मूल्य मिलने से किसानों को लाभ

कलेक्टर ने बताया कि पीएम आशा योजना के तहत समर्थन मूल्य पर दलहन-तिलहन खरीदी के लिए जिले के 15 सेवा सहकारी समितियों को रबी में चना, मसूर एवं सरसों की खरीदी के लिए उपार्जन केन्द्र के रूप में अधिसूचित किया है। साथ ही एक एफपीओ स्वर्ण उपज महिला कृषक उत्पादन संगठन सुकुलदेहन को अधिसूचित किया गया है। कलेक्टर ने किसानों को गर्मी के मौसम में धान जैसी अधिक पानी मांगने वाली फसलों के स्थान पर दलहन-तिलहन एवं कम पानी वाली फसलों की खेती अपनाने के लिए प्रेरित किया। उन्होंने दलहन तिलहन फसलों के रकबे को बढ़ाने तथा गर्मी मौसम में धान फसल के स्थान पर चना, सरसों एवं मसूर जैसे फसलों को लेने कहा। कलेक्टर ने कहा कि फसल चक्र सुधारने से कृषि की स्थिरता बढ़ेगी और गांवों में जल संरक्षण के प्रयास मजबूत होंगे। किसानों ने बताया कि खरीफ में धान फसल लेने के बाद रबी में चना फसल कटाई पश्चात मार्च-अप्रैल में मूंग उड़द की फसल जो 70-75 दिन में एक कर तैयार हो जाती है। इसकी खेती करने से वे वर्ष में 3 फसल ले रहे हैं, जिससे उन्हें अधिक लाभ हो



रहा है। किसान अब पीएम आशा के माध्यम से दलहन-तिलहन फसलों की समर्थन मूल्य पर खरीदी होने से गर्मी धान को छोड़कर वैकल्पिक फसलों की ओर बढ़ रहे हैं। डोंगरगांव विकासखंड के ग्राम दर्याबांधा के किसान कमल नारायण साहू ने बताया कि 50 विन्टल चना विक्रय करने तुमड़ीबोड़ सेवा सहकारी समिति खरीदी केन्द्र पहुंचे हैं। जिससे उन्हें 5 हजार 875 प्रति विन्टल की दर से 2 लाख 93 हजार रूपए की आमदनी होगी। साथ ही उनके द्वारा खरीफ में भी 23 विन्टल सोयाबीन पीएम आशा योजना के तहत विक्रय किया गया था। जिससे उन्हें 5300 प्रति विन्टल की दर से जलगभग 1 लाख 21 हजार 900 रूपए प्राप्त हुआ है। किसानों ने बताया कि पीएम आशा योजना के माध्यम से दलहन तिलहन फसलों के क्षेत्र में वृद्धि होगी तथा किसान अल्पनिर्भर बनेंगे।

कार्यकर्ताओं ने सुनी पीएम के मन की बात

डोंगरगांव। मंडल भाजपा के कार्यकर्ताओं ने प्रधानमंत्री नरेंद्र मोदी के मन की बात कार्यक्रम का 132 वां एपिसोड देखा और सुना। भाजपा कार्यकर्ताओं ने विभिन्न बूथों पर इसका श्रवण किया। कार्यक्रम में जिला पंचायत के पूर्व अध्यक्ष दिनेश गांधी दर्जनों कार्यकर्ताओं के साथ शामिल हुए। प्रधानमंत्री नरेंद्र मोदी ने अपने संबोधन में अमेरिका-इजरायल और ईरान के बीच चल रहे युद्ध को लेकर गहरी चिंता व्यक्त की और कहा कि देश की जनता को मिलकर चुनौतियों का सामना करने कहा। पीएम मोदी चर्चा को श्री गांधी ने प्रेरणादायक बताया। उन्होंने



कहा मन की बात कार्यक्रम देश को दिशा देने वाला मंच बन चुका है। उनके विचार युवाओं और समाज को नई ऊर्जा प्रदान करते हैं। प्रधानमंत्री की बात सुनने पर कार्यकर्ताओं में नई ऊर्जा का संचार होता है। इस दौरान रामकिशन माहेश्वरी, रामकुमार गुप्ता, गुलशन हिरवानी, अरुण जैन, अंजु त्रिपाठी, मनबोधी पटेल, कोमल साहू, योगेश पटेल, सतीश पांडे, महेश्वर साहू, प्रफुल्ल जैन राजा, नवनीत अहीर, गौरव यदु आदि उपस्थित थे।

विष्णु लोधी बने कांग्रेस के जिला सचिव मंदिर परिसर में सुविधा विस्तार की पहल

डोंगरगढ़। जिला कांग्रेस कमेटी ग्रामीण की कार्यकारिणी में छत्तीसगढ़ लोधी समाज के कोषाध्यक्ष विष्णु लोधी को सचिव नियुक्त किया गया है। यह जिम्मेदारी मिलने पर उन्होंने प्रदेश अध्यक्ष दीपक बज्ज, नेता प्रतिपक्ष चरणदास महंत, पूर्व मुख्यमंत्री भूपेश बघेल एवं जिला अध्यक्ष विपिन यादव का आभार व्यक्त किया है। उन्होंने कांग्रेस की विचारधारा को जन-जन तक पहुंचाने एवं किसानों, युवाओं और जनता के मुद्दों को मजबूती से उठाने का संकल्प दोहराया। उन्हें विधायक हर्षिता स्वामी बघेल, भोलाराम साहू, पूर्व मंत्री धनेश पटिला, पूर्व विधायक प्रकाश यादव, पूर्व विधायक छन्नी साहू, शहर अध्यक्ष



जितेंद्र मुदलियार, संतोष पिल्ले, शाहिद भाई, रूपेश दुबे, थानेश्वर पटिला, विभा साहू, घनश्याम वर्मा, मुरली वर्मा, पंकज बांधव, राहुल तिवारी, धीरज मेश्राम, जितेंद्र सिंह भाटिया, विजयराज सिंह, शिशुपाल भारती, विरेंद्र बोरकर, नियाजुद्दीन, हरीश भंडारी, पंचराम चंदेल, टीकेश साहू, धर्मेन्द्र साहू, मदन मंडावी, नरेश यादव, रिखोराम लिल्लारे, रिम्मी भाटिया, जय वर्मा, पीयूष दुबे, हीरा सोनी, तरूण सिन्हा, भगवती वर्मा, विश्राम वर्मा, बाबूलाल वर्मा, जोहन वर्मा, जगेश्वर उडके, नरेश उडके, राममूरत वर्मा, पुसऊ वर्मा, संजीव गोमास्ता, नरेश करसे, यतीम खान सहित अन्य ने बधाई दी है।

मंदिर परिसर में सुविधा विस्तार की पहल

ग्राम आमगांव में आस्था और विकास का संगम गत दिनों देखने को मिला। यहाँ शीतला मंदिर के सामने शेट निर्माण का भूमिपूजन किया गया। इस कार्यक्रम में जिला पंचायत अध्यक्ष किरण रविन्द्र वैष्णव सम्मिलित हुईं। इस अवसर पर सरपंच हीरालाल नेताम, चन्द्रभान साहू, भूषण साहू, घसियाराम साहू, सूरजराज साहू, अजीत देवांगन, भगवानीराम साहू, देवनाथ साहू सहित अन्य मौजूद थे। वैदिक मंत्रोच्चार के साथ शेट का भूमिपूजन किया गया। शेट का निर्माण होने से धार्मिक कार्यक्रम, सामाजिक बैठकों एवं अन्य आयोजन करने की सुविधा मिलेगी।



इस मौके पर जिला पंचायत अध्यक्ष श्रीमती वैष्णव ने कहा कि ग्रामीणों की आस्था और सुविधा को ध्यान में रखते हुए विकास की पहल की जा रही है। यह शेट केवल एक संरचना नहीं, बल्कि ग्रामीणों की भावना, धर्म और विकास का प्रतीक है। इस अवसर पर बड़ी संख्या में महिलाएं, युवा तथा ग्रामीण उपस्थित थे।

अमनिया-बांगर पीएम सड़क जर्जर, आवाजाही बाधित भक्त माता कर्मा की पूजा

हरिभूमि न्यूज ▶▶ कुई कुकटूर

जिले के कुकटूर तहसील अंतर्गत अमनिया से बांगर तक प्रधानमंत्री सड़क की हालत इन दिनों अत्यंत खराब हो चुकी है। खासकर जंगल घाट के मोड़ों पर सड़क पूरी तरह उखड़ गई है, जिससे आने-जाने में भारी परेशानी हो रही है। स्थानीय लोगों का कहना है कि यदि समय रहते मरम्मत नहीं की गई, तो बरसात के दिनों में यह मार्ग पूरी तरह बंद हो सकता है। मिली जानकारी के अनुसार रुखमीदादर, साईंटोला और चौऊरडोंगरी क्षेत्र में चल रहे, जनमन सड़क निर्माण कार्य के कारण इस मार्ग पर हाईवा और ट्रैक्टर जैसे भारी वाहनों की आवाजाही लगातार बढ़ गई है। इसी वजह से सड़क की स्थिति दिन-प्रतिदिन और खराब होती जा रही है। पूर्व जनपद सदस्य फुलवती सुन्दर मरावी ने जिला प्रशासन का ध्यान इस ओर आकर्षित करते हुए कहा है कि बरसात

से पहले सड़क की मरम्मत अति आवश्यक है। उन्होंने अपील कि यदि जल्द सुधार कार्य नहीं हुआ, तो क्षेत्र के लोगों का आवागमन पूरी तरह बाधित हो जाएगा। सड़क पर बने पुन-पुलिया और रफटों की स्थिति भी चिंताजनक है। एक ही नदी को इस मार्ग में छह बार पार करना पड़ता है, जहां कई जगहों पर पानी ऊपर से बहता है। अमनियों के पहले रफटों में बड़ा गड्ढा बन चुका है, जिससे कई दुर्घटनाएं भी हो चुकी हैं।

हरिभूमि न्यूज ▶▶ सोमनी

सोमनी में ग्राम साहू समाज के तत्वावधान में भक्त माता कर्मा जयंती समारोह हर्षोल्लास के साथ आयोजित किया गया। प्रातः 10 बजे आरती पूजा के बाद अतिथि स्वागत किया गया। आखिर में महाप्रसादी खिचड़ी का वितरण हुआ। इस अवसर पर ग्राम साहू समाज के अध्यक्ष नेपाल साहू, मनहरण साहू, लोकेश्वर साहू, सुखदेव साहू, रामदुलार साहू, परमानंद साहू, अमरदास साहू, धनुष राम साहू, महेंद्र कुमार साहू, सरपंच नीलिमा साहू, हेमलता तिवारी आदि उपस्थित थे।

उपकेन्द्र की विद्युत क्षमता में बढ़ोतरी

खड़गांव में पावर ट्रांसफार्मर का शुभारंभ

हरिभूमि न्यूज ▶▶ खड़गांव

मुख्यमंत्री विद्युत अधोसंरचना विकास योजना अंतर्गत विद्युत अधोसंरचना को सशक्त बनाने एवं विद्युत व्यवस्था को सुदृढ़ करने की दिशा में एक बड़ा कदम उठाया गया है। इस योजना अंतर्गत ग्राम में स्थित 33/11 केव्ही उपकेन्द्र में 48 लाख की लागत से 3.15 एमव्हीए के अतिरिक्त पावर ट्रांसफार्मर लगाया गया है जिसे जनपद अध्यक्ष पुष्पा मंडावी की उपस्थिति में सफलतापूर्वक ऊर्जाकृत किया गया। इस अवसर पर जनपद सदस्य साइदा बेगम, बालचंद कोरेटी, करण बोगा, घनश्याम कड़यिम सहित अन्य उपस्थित थे। इस क्षमता वृद्धि से 31 ग्रामों के लगभग



2542 कृषि एवं घरेलू उपभोक्ताओं को लाभ मिलेगा। जानकारी के अनुसार नए ट्रांसफार्मर के लगाने से खड़गांव उपकेन्द्र की कुल पॉवर क्षमता 3.15 एमव्हीए से बढ़कर अब 6.30 एमव्हीए हो गई है। इस अपग्रेडेशन से क्षेत्र में लो-वोल्टेज और ट्रिपिंग की समस्या का समाधान होगा। विशेष रूप से

टीम को मिली साराहना

श्री सेलट ने कार्य को समय-सीमा में पूर्ण करने के लिए पूरी टीम की साराहना की। उन्होंने राजनांदगांव वृत्त के अधीक्षण अभियंता शंकरचंद्र कंवर, ईई मोहलदा अनिल कुमार रामटेके, ईई एस्टीपम एडी टंडन, सहायक अभियंता शिरोषी कुमार ललित, एसपी ठाकुर, कनिष्ठ अभियंता अविनाश जोटवानी, लालाराम पटेल, ऑफिसप्रकाश प्रधान एवं अन्य अभियंताओं को बधाई दी है।

खेती के सीजन में किसानों को सिंचाई के लिए गुणवत्तापूर्ण और निर्बाध बिजली की आपूर्ति सुनिश्चित हो सकेगी।

online Booking-www.tripuryatra.com

स्लीपर मात्र 16,500/-

12 ज्योतिर्लिंग

स्पेशल ट्रेन से 29 जुलाई से 08 अगस्त 2026 तक

रिजर्वेशन कोच 27 मई, 10 जून, 12 अगस्त, 02 सितम्बर, 30 सितम्बर 2026 (11 दिन)

7 ज्योतिर्लिंग यात्रा

श्री द्वारिकापीठ, श्री द्वारिकाभंठ, श्री हिरडी साईं बाबा, महाकालेश्वर ज्योतिर्लिंग, आंकारेश्वर ज्योतिर्लिंग, सोमनाथ ज्योतिर्लिंग, नाथेश्वर ज्योतिर्लिंग, कुम्भेश्वर ज्योतिर्लिंग, ब्रह्मदेव ज्योतिर्लिंग, श्री रामसिंहनाथ

राशि-स्लीपर 16,500/-, 3 एसी-27,500/-, 2 एसी-32,500/- (+5% GST)

श्री त्रिपुर तीर्थ यात्रा सेवा समिति

संपर्क करें:- 7354-411411